

>

Title: Need to increase the wages of B.S.N.L. contract labourers.

श्री सतपाल महाराज (गढ़वाल): अध्यक्ष महोदया, मैं आपके माध्यम से इस सदन का ध्यान उत्तराखंड के संविदा पर कार्यरत बीएसएनएल कर्मियों की ओर आकर्षित करना चाहता हूँ। आपदाग्रस्त उत्तराखंड में रखरखाव एवं मरम्मत के लिए विभिन्न ठेकेदारों के माध्यम से लाइनमेन, कम्प्युटर ऑपरेटर, इंजन ऑपरेटर केबल जोइंटर के पद पर संविदा आधार पर कर्मी रखे हुए हैं, जिनकी संख्या लगभग 1200 के करीब है। इन कर्मियों को ठेकेदार द्वारा मात्र 3500 रुपये वेतन दिया जा रहा है जोकि बहुत कम है। विषम भौगोलिक परिस्थितियों में कार्यरत इन संविदा कर्मियों के वेतन में पर्वतीय भत्ते सहित शीघ्र बढ़ोतरी आवश्यक है। जिससे यह अपने परिवार का पालन पोषण कर सकें।

महोदया, मेरा आपके माध्यम से सरकार से अनुरोध है कि संविदा पर कार्यरत बीएसएनएल कर्मियों के वेतन में शीघ्र वृद्धि करे, जिससे कि वे अपने परिवार का पालन पोषण कर सकें।